



21.01.2025

### தலைப்புச்செய்திகள்

1. திரிபுரா, மேகாலயா, மணிப்பூர் மாநிலங்களின் உதய தினத்தையொட்டி குடியரசு தலைவர், குடியரசு துணைத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.
  2. நம்நாட்டின் வளர்ச்சியால் உலக நாடுகள் பயன்பெற்று வருவதாக மத்திய உணவு பதப்படுத்துதல் துறை அமைச்சர் திரு. சிராக் பாஸ்வான் கூறியுள்ளார்.
  3. தமிழ்நாட்டில் நூலகங்கள் அதிகளவில் உருவாக்கப்பட வேண்டுமென்று முதலமைச்சர் திரு. மு.க. ஸ்டாலின் தெரிவித்துள்ளார்.
  4. நாட்டுப்படகு மீனவர்களுக்கு 75 விழுக்காடு மானியத்தில் 40 ஆயிரம் உயிர்காப்பு சட்டைகளை தமிழக அரசு வழங்க உள்ளது.
  5. ஆஸ்திரேலியன் ஓப்பன் டென்னிஸ் கலப்பு இரட்டையர் காலிறுதியில் ரோஹன் போபண்ணா, சீனாவின் ஸ்வாய் ஜாங் இணை - ஆஸ்திரேலிய இணையை தற்போது எதிர் கொண்டுள்ளது.
- இனி விரிவான செய்திகள்



### உதய தினம்

திரிபுரா, மேகாலயா, மணிப்பூர் மாநிலங்களின் உதய தினத்தையொட்டி அம்மாநில மக்களுக்கு குடியரசு தலைவர், குடியரசு துணைத்தலைவர், பிரதமர் உள்ளிட்டோர் வாழ்த்து தெரிவித்துள்ளனர். இம்மாநிலங்களின் வளமான கலாச்சாரம், பாரம்பரியத்தை எடுத்துரைத்த தலைவர்கள் நாட்டின் முன்னேற்றத்திற்கு இம்மாநிலங்களின் அளப்பரிய பங்களிப்பையும் சுட்டிக்காட்டினர்.



### பெண் குழந்தைகளை பாதுகாப்போம்

பெண் குழந்தைகளை பாதுகாப்போம் ! பெண் குழந்தைகளுக்கு கற்பிப்போம் ! திட்டத்தின் 10-வது ஆண்டு தினம் நாளை கொண்டாடப்படுகிறது. இதனொரு பகுதியாக முப்படைகள், துணை ராணுவப்படையினர், டெல்லி காவல்துறை, மாணவிகள், அங்கன்வாடி பணியாளர்களை உள்ளடக்கிய சிறப்பு நிகழ்ச்சிக்கு ஏற்பாடு செய்யப்பட்டுள்ளதாக மத்திய மகளிர் குழந்தைகள் மேம்பாட்டுத்துறை அமைச்சகம் தெரிவித்துள்ளது. வரும் மார்ச் 8-ம் தேதி சர்வதேச மகளிர் தினம் வரை இதுசார்ந்த நிகழ்ச்சிகள் மாநில, மாவட்ட நிலைகளில் நடத்தப்படும் என்றும் அமைச்சகம் கூறியுள்ளது. பாலின சமத்துவத்தை முன்னெடுத்துச் செல்லும் வகையில், பெண் குழந்தைகளை பாதுகாப்போம் ! பெண் குழந்தைகளுக்கு கற்பிப்போம் ! திட்டத்தை பிரதமர் திரு. நரேந்திரமோடி 2015-ம் ஆண்டு இதேநாளில் பானிப்பட்டில் தொடங்கிவைத்தது குறிப்பிடத்தக்கது.



### சிராக் பாஸ்வான்

நம்நாட்டின் வளர்ச்சி உலக நாடுகளுக்கு பெரிதும் பயனளிக்கும் என்று மத்திய உணவு பதப்படுத்துதல் துறை அமைச்சர் திரு. சிராக் பாஸ்வான் தெரிவித்துள்ளார்.

ஸ்விட்சர்லாந்து டாவோஸில் உலக பொருளாதார கூட்டமைப்பு வருடாந்திர மாநாட்டில் இந்திய காட்சியரங்கை துவக்கிவைத்த பின்னர் செய்தியாளர்களிடம் பேசிய அமைச்சர், உலகளாவிய ஒருங்கிணைப்பை தாம் ஆவலுடன் எதிர்பார்ப்பதாக குறிப்பிட்டார்.

சர்வதேச உணவு வினியோக மையமாக இந்தியா உருவெடுக்க வேண்டும் என்பதே நேரந்திரமோடி அரசின் விருப்பம் என்றும் அவர் குறிப்பிட்டார்.

உணவு பதப்படுத்துதல் துறையை வலுப்படுத்தி நீடித்த பயிற்சி முறைகளை மேம்படுத்துவதற்கான பேச்சுவார்த்தைகளை தொழில் நிறுவனங்களின் நிர்வாக அதிகாரிகளுடன் அமைச்சர் மேற்கொண்டார்

இதன்மூலமான ஒருங்கிணைப்பால் இந்தியா தொழில் நிறுவனங்களை புதிய உச்சங்களுக்கு கொண்டு செல்வதற்கான நடவடிக்கைகள் மேற்கொள்ளப்படும் என்று கூறினார்.

மத்திய திறன் மேம்பாடு மற்றும் தொழில் முனைவோர் துறை இணையமைச்சர் திரு. ஜெயின் சவுத்ரி உடனிருந்தார்.



### பியூஷ்கோயல்

பெல்ஜியம் தலைநகர் பிரசல்ஸில் அந்நாட்டு வெளியுறவு மற்றும் வர்த்தகத்துறை அமைச்சர் திரு. பெர்னார்டு குவிண்டின் உடன் இருதரப்பு பேச்சுவார்த்தைகளை மத்திய வர்த்தக அமைச்சர் திரு. பியூஷ்கோயல் இன்று மேற்கொண்டார்.

வளர்ந்து வரும் இந்திய நாட்டின் வலுவான பொருளாதாரம், வெளிநாட்டு வர்த்தகம் போன்றவற்றில் பரஸ்பர வாய்ப்புகள் குறித்து இரு அமைச்சர்களும் விவாதித்தனர். இந்திய - ஐரோப்பிய தடையற்ற வர்த்தக ஒப்பந்தத்தை முன்னெடுத்துச் செல்வதற்கான பேச்சுவார்த்தைகளும் இதில் இடம்பெற்றன.

இருநாடுகளுக்கு இடையிலான வர்த்தகம் சென்ற நிதியாண்டில் 15 பில்லியன் டாலர் அளவிற்கும், பெல்ஜியத்திலிருந்து - இந்தியாவிற்கான அன்னிய நேரடி முதலீடுகள் 4 பில்லியன் டாலர் அளவிற்கும் மேல் இருக்கும் என்றும் கணிக்கப்பட்டுள்ளது.



### துப்பாக்கி குடு

சட்டீஸ்கட், ஓடிஷா எல்லைப்பகுதியில் அம்மாநில காவல்துறையினர் மற்றும் மத்திய ரிசர்வ் காவல்படை நேற்றிரவு நடத்திய துப்பாக்கி குட்டில் 14 மாவோயிஸ்ட் தீவிரவாதிகள் உயிரிழந்தனர்.

பாதுகாக்கப்பட்ட குல்ஹரிகட் வனப்பகுதியில் மாவோயிஸ்ட் நடமாட்டம் இருப்பதாக கிடைத்த தகவலின் அடிப்படையில் இந்த துப்பாக்கி குடு சம்பவம் நடைபெற்றது.

தீவிரவாதிகளிடமிருந்து ஏராளமான ஆயுதங்களும் நவீன வெடிபொருட்களும் கைப்பற்றப்பட்டுள்ளன.

தொடர்ந்து தேடுதல் வேட்டைகள் அப்பகுதியில் முடுக்கிவிடப்பட்டுள்ளது.



### அமித்ஷா - நக்சல்

இதனிடையே நக்சல் இல்லா பாரதத்தை கட்டமைப்பதற்கான பாதையில் பாதுகாப்பு படையினர் வெற்றி கண்டிருப்பதாக மத்திய உள்துறை அமைச்சர் திரு. அமித்ஷா சமூக வலைதளம் மூலம் பாராட்டு தெரிவித்துள்ளார்.

அரசு மற்றும் பாதுகாப்பு படையினரின் ஒருங்கிணைந்த முயற்சிகளால் இந்தியா நக்சல் தீவிரவாதம் இல்லாத நாடாக உருவெடுக்கும் என்று அவர் நம்பிக்கை வெளியிட்டுள்ளார்.



#### அம்ரித் உதயான்

குடியரசு தலைவர் மாளிகையில் அமைந்துள்ள அம்ரித் உதயான் எனப்படும் பூந்தோட்டம் அடுத்தமாதம் 2-ம் தேதிமுதல் பொதுமக்கள் பார்வைக்கு திறந்துவிடப்படுகிறது.

திங்கட்கிழமை தவிர இதர நாட்களில் காலை 10 மணிமுதல் மாலை 6 மணிவரை பொதுமக்கள் இதனை இலவசமாக பார்வையிடலாம்.

குடியரசு தலைவர் மாளிகை வலைதளத்தில் முன்பதிவு செய்வது அவசியமாகும். இதனொரு பகுதியாக நம்நாட்டின் கலாச்சார பாரம்பரியத்தையும், தென்னிந்திய மரபுகளையும் சித்தரிக்கும் சிறப்பு நிகழ்ச்சி வரும் மார்ச் 6-ம் தேதியிலிருந்து 4 நாட்களுக்கு நடத்தப்படுகிறது.



#### ஐக்தீப்தன்கர்

குடியரசு துணைத்தலைவர் திரு. ஐக்தீப்தன்கர் “சிறந்த இந்தியாவை உருவாக்குவதற்கான கருத்துக்கள்” என்ற தலைப்பில் ராய்பூரில் இன்று நடைபெறும் கலந்துரையாடல் நிகழ்ச்சியில் பங்கேற்கிறார்.

தேசிய தொழில்நுட்பக்கழகம் இந்திய தொழில்நுட்ப கல்வி நிறுவனம், இந்திய கல்வி நிறுவனம் ஆகியவற்றை சேர்ந்த மாணாக்கர் இந்நிகழ்ச்சியில் பங்கேற்கின்றனர்.



#### முதலமைச்சர்

தமிழ்நாட்டில், அறிவார்ந்த சான்றோர்கள் தங்களது பகுதிகளில் நூலகத்தையோ, படிப்பகத்தையோ அமைக்க முன்வரவேண்டும் என்று, முதலமைச்சர் திரு.மு.க.ஸ்டாலின் தெரிவித்துள்ளார்.

சிவகங்கை மாவட்டம் காரைக்குடி அழகப்பா பல்கலைக்கழகத்தில், 12 கோடி ரூபாய் மதிப்பில் அமைக்கப்பட்டுள்ள, புதிய நூலகத்தை இன்று திறந்துவைத்து பேசிய அவர், நூலகங்களை அதிக அளவில் உருவாக்க வேண்டும் என்பதை இலக்காக கொண்டு செயலாற்றி வருவதாக கூறினார்.

மாநிலம் முழுவதும் நூலகங்கள் அதிக அளவில் உருவாக்கப்பட வேண்டும் என்றும் முதலமைச்சர் வலியுறுத்தினார்.

இந்நிகழ்ச்சியில் பேசிய மாநில உயர்கல்வித்துறை அமைச்சர் திரு.கோ.வி.செழியன், உயர்கல்வித்துறையில் பல்வேறு சிறப்பு திட்டங்களை அரசு செயல்படுத்தியுள்ளதாக கூறினார்.



#### மீனவர்கள்

தமிழகத்தின் பாரம்பரிய நாட்டுப்படகு மீனவர்களுக்கு 75 விழுக்காடு மானியத்தில் 6 கோடி ரூபாய் திட்ட மதிப்பீட்டில் 40 ஆயிரம் உயிர்காப்பு சட்டைகள் வழங்க தமிழக அரசு ஒப்புதல் வழங்கியுள்ளது.

பயனாளிகள் தேர்வுசெய்யப்பட்டவுடன் உயிர்காப்பு சட்டைகள் 4 கோடியே 50 லட்சம் ரூபாய் மானியத்தில் வழங்கப்படும் என்று தெரிவிக்கப்பட்டுள்ளது.

இதேபோல் புதிய தொழில்முனைவோர் மேம்பாட்டு திட்டத்தின் கீழ் அரசின் மானியமாக 26 கோடியே 77 லட்சம் ரூபாய் வழங்கப்பட்டு உள்ளதாக தெரிவிக்கப்பட்டுள்ளது.



### அன்பில் மகேஷ்

திருச்சி மாவட்டத்தை உள்ளடக்கிய டெல்டா பகுதிகளில் அரசு பள்ளிகளை மேம்படுத்தும் வகையிலான “நம்ம ஊரு பள்ளி” திட்டத்தின் கீழ் 31 அமைப்புகள், 141 கோடி ரூபாய் பங்களிப்பை வழங்கியிருப்பதாக மாநில பள்ளிக்கல்வித்துறை அமைச்சர் திரு.அன்பில் மகேஷ்பொய்யாமொழி கூறியுள்ளார்.

திருச்சியில் இந்த திட்டம் சார்ந்த நிகழ்ச்சியில் இன்று உரையாற்றிய அவர், அரசு பள்ளிகள் வளர்ச்சி பெற வேண்டும் என்ற நோக்கில் பல்வேறு அமைப்புகள் இத்தகைய உதவிகள் வழங்கியிருப்பது குறித்து மகிழ்ச்சி வெளியிட்டார்.

.. வாய்ஸ் ..



### மூர்த்தி

தமிழகத்தில் வணிகவரி மற்றும் பதிவுத்துறையின் சார்பில் இணை ஆணையர்களின் பணித்திறன் குறித்து, இத்துறைக்கான அமைச்சர் திரு.மூர்த்தி சென்னையில் இன்று ஆலோசனை மேற்கொண்டார்.

இந்நிகழ்வில் தமிழ்நாடு வணிகர் நலவாரியத்தின் சார்பில் மறைந்த வணிகர்களின் குடும்பத்தினருக்கு 3 லட்சம் ரூபாய் நிதியுதவிக்கான காசோலைகளை அமைச்சர் வழங்கினார்.



### மக்களுடன் முதல்வர்

காஞ்சிபுரம் மாவட்டத்தில் மக்களுடன் முதல்வர் திட்ட முகாமை மாநில அமைச்சர்கள் திரு. ஆர்.காந்தி, திரு. கணேசன் ஆகியோர் இன்று ஆய்வுசெய்தனர்.

பொதுமக்களிடமிருந்து பெறப்படும் கோரிக்கை மனுக்கள் மீது விரைந்து நடவடிக்கை எடுக்க அதிகாரிகளை அமைச்சர்கள் அறிவுறுத்தினர்



### அண்ணாமலை

தமிழக விவசாயிகளின் நலனை கருத்தில் கொண்டு நெல் உலர்த்தும் இயந்திரங்களை கொள்முதல் செய்து அவர்களுக்கு வழங்க மாநில அரசு முன்வர வேண்டுமென்று பி.ஜே.பி. மாநில தலைவர் திரு. அண்ணாமலை வலியுறுத்தியுள்ளார்.

22 சதவிகிதம் வரை ஈரப்பதம் கொண்ட நெல்லை விவசாயிகளிடமிருந்து கொள்முதல் செய்ய மத்திய அரசிடம் வலியுறுத்தப்படும் என்றும் அவர் தெரிவித்தார்.



### தஞ்சை – வாய்ஸ்

தஞ்சாவூர் தென்னக பண்பாட்டு மையம் சார்பில், வரும் மே மாதம் சலங்கை நாதம் நிகழ்ச்சி நடத்த திட்டமிடப்பட்டுள்ளதாக, அதன் நிர்வாக அலுவலர் திரு.சீனிவாசன் தெரிவித்துள்ளார்.

.. வாய்ஸ் ..



### நீலகிரி – வாய்ஸ்

நீலகிரி மாவட்டம் பந்தலூரில் பூங்காவிற்சூள் புகுந்த 2 காட்டு யானைகள் காட்டுப்பகுதிக்குள் மீண்டும் அனுப்பப்பட்டன.

இதுகுறித்து எமது செய்தியாளர்

.. வாய்ஸ் ..



## இருவரி

தர்மபுரி மாவட்டத்தில் இருளர் குடியிருப்பு பகுதிகளில் அடிப்படை வசதிகள் குறித்து மாவட்ட ஆட்சித்தலைவர் திருமதி. சாந்தி இன்று நேரில் ஆய்வுசெய்தார். நாமக்கல் மாவட்டத்தில் நீர்நிலைகளிலிருந்து வண்டல்மண் எடுக்க அனுமதி அளிக்கப் பட்டுள்ளதால் தேவைப்படும் விவசாயிகள் இ-சேவை மையம் மூலம் விண்ணப்பித்து பயன்பெறுமாறு ஆட்சித்தலைவர் டாக்டர் உமா கூறியுள்ளார். கள்ளக்குறிச்சி மாவட்டத்தில் தனியார்த்துறை வேலைவாய்ப்பு முகாம் வரும் வெள்ளிக்கிழமை நடைபெறவுள்ளது.

10-ம் வகுப்பு முதல் பட்டப்படிப்புவரை படித்த இருபாலரும் இணையதளம் வாயிலாக தங்கள் பெயரை பதிவுசெய்து இதில் பங்கேற்குமாறு ஆட்சித் தலைவர் திரு.பிரசாந்த் கேட்டுக்கொண்டுள்ளார்.

பெரம்பலூர் மாவட்டத்தில் மாற்றுத் திறனாளிகளுக்கு ஆவின் நிறுவனத்தின் மூலம் பால் உற்பத்தி பொருட்கள் விற்பனை மையம் அமைக்க நிதியுதவி வழங்கப்பட இருப்பதாக மாவட்ட ஆட்சித் தலைவர் திருமதி. கிரேஸ் பச்சாவ் தெரிவித்துள்ளார். நாகை மாவட்டம் மணியம் தீவு அருகே கடலில் மிதவை ஒன்று கரை ஒதுங்கியுள்ளது.

இதுதொடர்பாக கடலோர பாதுகாப்பு குழும காவல்துறையினர் விசாரணை மேற்கொண்டு வருகின்றனர்.



## நாமக்கல் வாய்ஸ்

நாமக்கல் மாவட்டம் திருச்செங்கோட்டில் உங்களை தேடி உங்கள் ஊரில் திட்ட முகாமில் மாவட்ட ஆட்சித்தலைவர் டாக்டர் உமா நாளை பங்கேற்கிறார்

.. வாய்ஸ் ..



## வானிலை

கிழக்கு திசை காற்றின் வேகமாறுபாடு காரணமாக தென் தமிழகத்தில் இன்றும் நாளையும் மிதமான மழைக்கு வாய்ப்பிருப்பதாக சென்னை வானிலை ஆய்வுமையம் தெரிவித்துள்ளது

வடதமிழகம் மற்றும் காரைக்கால் பகுதிகளில் பொதுவாக வறண்ட வானிலையே காணப்படும் என தெரிவிக்கப்பட்டுள்ளது.

தென் தமிழக கடலோர பகுதிகள் குமரிக்கடல் மன்னார் வளைகுடா பகுதிகளில் பலத்த சூறாவளி காற்று வீசக்கூடும் என்பதால் மீனவர்கள் இன்றும் நாளையும் இதற்குட்பட்ட பகுதிகளுக்கு செல்லவேண்டாம் என அறிவுறுத்தப்பட்டுள்ளனர்.



## டென்னிஸ்

மெல்பர்னில் நடைபெறும் ஆஸ்திரேலியன் ஓப்பன் டென்னிஸ் போட்டியின் கலப்பு இரட்டையர் காலிறுதியில் இந்தியாவின் ரோஹன்போபண்ணா, சீனாவின் ஸ்வாய் ஜாங் இணை, ஆஸ்திரேலிய இணையிடம் 6-2, 4-6, 9-11 என்ற செட்களில் தோல்வியடைந்தது.



## செஸ்

நெதர்லாந்தில் நடைபெறும் டாடா ஸ்டீல் செஸ் போட்டியின் ஆடவர் பிரிவின் 4-வது சுற்றில் குகேஷ் இன்று ரஷ்யாவின் அலெக்சே சராணாவை எதிர்கொள்கிறார்.

பிரக்ஞானந்தா – சகநாட்டு வீரர் மெண்டோன்கா உடனும்

அர்ஜுன் ளிகேசி – ரஷ்யாவின் விளாடிமிர் உடனும் மோதுகின்றனர்.

ரவுண்ட் ராபின் முறையில் 13 சுற்றுகளாக நடைபெறும் இப்போட்டியில் ஒவ்வொரு வீரரும், அனைத்து வீரர்களையும் எதிர்கொள்கின்றனர்.



## பேட்மிட்டன்

இந்தோனேஷிய ஓப்பன் பேட்மிட்டன் போட்டிகள் இன்று தொடங்குகின்றன.  
முதல் சுற்று ஆட்டங்களில் ராங்கிரெட்டி, சிராக் ஷெட்டி இணை - தைவான்  
இணையையும்  
அஸ்வினி பொன்னப்பா, தனிஷாகிராஸ்டோ இணை - தாய்லாந்து இணையையும்  
இன்று எதிர்கொள்கிறது.

